

**ПРОСПЕКТ  
ЗА ИЗДАВАЊЕ И ТРГУВАЊЕ**



**Република Македонија  
Министерство за финансии**

**ЕДИНАЕСЕТТА ЕМИСИЈА НА  
ОБВРЗНИЦИ ЗА ДЕНАЦИОНАЛИЗАЦИЈА  
ЕВРА 10.000.000,00**

Обврзниците за денационализација од Единаесеттата емисија се издаваат во вкупен износ од 10.000.000,00 евра. Со Единаесеттата емисија на обврзниците за денационализација опфатени се сите правосилни решенија за денационализација од 01.01.2011 година до 31.01.2012 година со кои како надомест се даваат обврзници.

Обврзниците за денационализација се хартии од вредност кои гласат на име, во ЕВРО валута и се неограничено преносливи.

Обврзниците за денационализација се издадени на 14.05.2012 година и носат ISIN ознака MKMINF200DB6.

**Скопје, мај 2012 година**

## **1. ИЗДАВАЧ**

Република Македонија, Министерство за финансии, ул. Мито Хаџивасилев Јасмин бр. 50, Скопје.

## **2. ВИД НА ХАРТИЈАТА ОД ВРЕДНОСТ**

2.1. Обврзница за денационализација - Единаесетта емисија.

2.2. Обврзницата за денационализација - Единаесетта емисија е издадена како дематеријализирана хартија од вредност.

## **3. ОСНОВ ЗА ИЗДАВАЊЕ**

Законот за издавање на обврзници на Република Македонија за денационализација (Службен весник на РМ бр. 37/02, 89/08, 161/09 и 6/12) и Одлуката за Единаесетта емисија на обврзници за денационализација (“Службен весник на РМ” бр. 36 од 16.03.2012 година).

Согласно Законот за издавање на обврзници на Република Македонија за денационализација, Република Македонија, почнувајќи од 2002 година, во наредните дванаесет години врши еднаш годишно по една емисија на обврзници за денационализација, а Владата на Република Македонија со одлука годишно го утврдува износот на обврзниците за денационализација кои се издаваат.

Со Одлуката за Единаесетта емисија на обврзници за денационализација донесена од страна на Владата на Република Македонија на 02.03.2012 година, се врши емисија на обврзници за денационализација во износ од 10.000.000,00 евра. Со Единаесеттата емисија на обврзниците за денационализација опфатени се сите правосилни решенија за денационализација од 01.01.2011 година до 31.01.2012 година со кои како надомест се даваат обврзници.

## **4. ВКУПНА НОМИНАЛНА ВРЕДНОСТ НА ЕМИСИЈАТА**

ЕВРА 10.000.000,00 - Единаесетта емисија.

## **5. НОМИНАЛНА ВРЕДНОСТ**

- 5.1. Номиналната вредност на обврзниците за денационализација е износот кој барателот по основ на денационализација го добива како обештетување.
- 5.2. Обврзниците за денационализација гласат на име и во ЕВРО валута и се неограничено преносливи.
- 5.3. Номиналната вредност на една обврзница за денационализација е 1 евро.

## **6. ПРАВА ОД ОБВРЗНИЦИТЕ**

- 6.1. На обврзниците се пресметува камата во висина од 2% годишно.
- 6.2. Номиналната вредност и каматата се отплатуваат во период од 10 години.
- 6.3. Каматата и номиналната вредност на обврзниците за денационализација пристигнуваат за исплата на 1 јуни секоја година, а исплатата на обврзниците за денационализација од Единаесеттата емисија започнува од 1 јуни 2013 година.
- 6.4. Пресметката на каматата на обврзниците започнува од денот на уписот во Централниот депозитар со хартии од вредност, односно од 14.05.2012 година.

## **7. ИСПЛАТА НА ОБВРСКИ**

Средствата за исплата на обврските по номинална вредност и камата на обврзниците за денационализација се обезбедуваат од Буџетот на Република Македонија.

## **8. ОДАНОЧУВАЊЕ**

Приходите врз основ на обврзниците за денационализација не се оданочуваат.

## **9. ПРЕДВРЕМЕН ОТКУП**

9.1. Република Македонија може во секое време да изврши откуп на обврзниците за денационализација пред рокот на нивното пристигнување според условите, начинот и постапката кои ги утврдува Владата на Република Македонија.

9.2. Откупените обврзници за денационализација од став 1 на овој член, Република Македонија не може да ги препродава.

## **10. ЗАПИШУВАЊЕ**

10.1. Обврзниците се запишани и се водат во Централниот депозитар за хартии од вредност под ISIN ознака MKMINF200DB6.

10.2. Централниот депозитар за хартии од вредност на сопствениците на обврзниците им доставува на домашна адреса известување за личниот износ на емитувани обврзници во ЕВРО валута.

## **11. ТРГУВАЊЕ НА СЕКУНДАРНИОТ ПАЗАР**

11.1. По усвојувањето на барањето за котација на официјалниот пазар, со обврзниците ќе се тргува на секундарниот пазар на Македонската берза АД Скопје.

11.2. Со обврзниците можат да тргуваат домашни и странски физички и правни лица.

11.3. Тргувањето со обврзниците што котираат на Македонската берза АД Скопје се врши врз основа на пазарна цена. Плаќањето по извршеното купување на обврзниците на секундарниот пазар се врши по цената по која се тргувало на Берзата зголемена за стекнатата камата за периодот од последната исплата на каматата се до денот на трансакцијата.

## **12. ПОЧЕТОК НА ТРГУВАЊЕ СО ОБВРЗНИЦИТЕ**

Тргувањето на Македонска Берза АД Скопје со обврзниците за денационализација започнува од денот на котација на официјалниот пазар на Македонска Берза АД Скопје.

### **13. МЕСТО И ДАТУМ НА ИЗДАВАЊЕ**

Обврзниците за денационализација се издаваат во Скопје на 14.05.2012 година.

### **14. ПОРАМНУВАЊЕ НА ТРАНСАКЦИИТЕ СО ОБВРЗНИЦИТЕ**

Порамнувањето на трансакциите со обврзниците се врши согласно со Законот за хартии од вредност.

### **15. ПРЕСМЕТКА И ИСПЛАТА НА КАМАТА**

#### 15.1. Пресметка на камата

- Каматната стапка изнесува 2% годишно.
- Каматата на обврзниците се пресметува на остатокот на расположливата главнина за наплата.
- Пресметката на каматата се врши со примена на проста каматна стапка.

#### 15.2. Исплата на камата

- Датум на исплата на камата:

1 јуни 2013 година  
1 јуни 2014 година  
1 јуни 2015 година  
1 јуни 2016 година  
1 јуни 2017 година  
1 јуни 2018 година  
1 јуни 2019 година  
1 јуни 2020 година  
1 јуни 2021 година  
1 јуни 2022 година

- Каматата ќе се отплатува во денарска противвредност по средниот курс на ЕВРО од курсната листа на Народна банка на Република Македонија што важи на денот на исплатата на обврзниците.
- Доколку денот на пристигнување на каматата е неработен ден исплатата се врши наредниот работен ден.

## **16. ИСПЛАТА НА НОМИНАЛНА ВРЕДНОСТ**

- Исплатата на номиналната вредност се врши во 10 еднакви рати кои ќе се отплатуваат по следната динамика:

Датум на достасување на рата:

1 јуни 2013 година  
1 јуни 2014 година  
1 јуни 2015 година  
1 јуни 2016 година  
1 јуни 2017 година  
1 јуни 2018 година  
1 јуни 2019 година  
1 јуни 2020 година  
1 јуни 2021 година  
1 јуни 2022 година

- Главнината на обврзниците ќе се отплатува во денарска противвредност по средниот курс на ЕВРО од курсната листа на Народна банка на Република Македонија што важи на денот на исплатата на обврзниците.
- Доколку денот на пристигнување на главнината е неработен ден исплатата се врши наредниот работен ден.

## **17. НАМЕНИ ЗА КОРИСТЕЊЕ НА ОБВРЗНИЦИТЕ**

Обврзниците може да се користат за:

- акции и удели на претпријатијата кои ги поседуваше Агенцијата за приватизација на Република Македонија, а по престанокот на нејзиното работење преминаа во надлежност на други државни институции;
- акции и удели на претпријатијата кои се резервирани за поранешните сопственици согласно Законот за трансформација на претпријатијата со општествен капитал;

- плаќање на побарувања пренесени со закон на Агенцијата на Република Македонија за управување со средства, а кои се предмет на продажба (функциите на Агенцијата за управување со средства преминаа во рамки на Министерството за финансии);
- купување на државен имот кој е понуден за продажба и за чиј откуп е предвидена можност за плаќање со обврзници;
- купување на акции и удели на државен капитал во процесот на негова приватизација;
- плаќање на надомест за концесија на државен имот;
- купување или плаќање на закуп на државен имот;
- плаќање на обврски кои произлегуваат од Законот за денационализација; и
- друг еквивалент на сопственост определен со закон.

## 18. ЗАСТАРУВАЊЕ НА ПОБАРУВАЊАТА

Побарувањата врз основ на обврзниците не застаруваат.

## 19. ДИСТРИБУЦИЈА НА ПРОСПЕКТОТ

- 19.1. Проспектот се става на располагање на сите брокерски куќи членки на Македонска берза АД Скопје.
- 19.2. По одобрувањето, извадок од Проспектот ќе биде објавен барем во едно од дневните гласила во Република Македонија и на web страната на Министерството за финансии [www.finance.gov.mk](http://www.finance.gov.mk).

Заменик Претседател на Влада  
и Министер за финансии  
м-р Зоран Ставрски